

اکائی ۳: اوزان الأسماء والأفعال

(اسم و فعل کے اوزان)

اکائی کے اجزا

- 3.1 مقصد
- 3.2 تمہید
- 3.3 وزن اور میزان
- 3.4 اوزان الأسماء (اسم کے اوزان)
- 3.5 اسم جامد ثلاثی مجرد کے اوزان
- 3.6 اوزان اسم جامد رباعی مجرد
- 3.7 اوزان اسم جامد خماسی مجرد
- 3.8 اوزان اسم جامد مزید فیہ
- 3.9 معلومات کی جانچ
- 3.10 اوزان مصادر (ثلاثی مجرد)
- 3.11 ثلاثی مزید فیہ مصادر کی تقسیمیں
 - 3.11.1 الحاق کا مطلب
 - 3.11.2 غیر ملحق بہ رباعی کے مصادر کے اوزان
 - 3.11.3 رباعی مجرد کے مصادر کے وزن
 - 3.11.4 ملحق بہ رباعی مجرد کے مصادر کے اوزان
 - 3.11.5 ملحق بہ "تفعّل" کے مصادر کے اوزان
 - 3.11.6 ملحق بہ "احرنجام" کے مصادر کے اوزان
- 3.12 معلومات کی جانچ
- 3.13 اوزان الأفعال (افعال کے اوزان)
- 3.14 فعل ثلاثی مجرد کے اوزان والابواب
- 3.15 فعل ثلاثی مزید مطلق کے اوزان والابواب
 - 3.15.1 فعل ثلاثی مزید مطلق باہمزہ وصل کے اوزان والابواب
 - 3.15.2 مذکورہ بالا ابواب کی خصوصیات
 - 3.15.3 فعل ثلاثی مزید مطلق بے ہمزہ وصل کے اوزان والابواب
 - 3.15.4 مذکورہ بالا ابواب کی خصوصیات

معلومات کی جانچ	3.16
فعل رباعی کے اوزان و ابواب:	3.17
فعل ثلاثی مزید ملحق بہ رباعی کے اوزان و ابواب:	3.18
فعل ثلاثی مزید ملحق بہ رباعی مجرد کے اوزان و ابواب	3.18.1
فعل ثلاثی مزید ملحق بہ ”تفعّل“ کے اوزان و ابواب	3.18.2
فعل ثلاثی مزید ملحق بہ ”افعلنال“ کے اوزان و ابواب	3.18.3
معلومات کی جانچ	3.19
خلاصہ مباحث	3.20
نمونے کے امتحانی سوالات	3.21
مطالعے کے لیے معاون کتابیں	3.22

☆-☆-☆

3.1: مقصد

اس اکائی کو پڑھ لینے کے بعد طلبہ کو عربی زبان میں وزن اور میزان کے اصطلاحی اور لغوی معنی کی جان کاری کے ساتھ یہ بھی معلوم ہو جائے گا کہ عربی اسما و افعال کے اوزان کتنے اور کون کون سے ہیں۔ اور ان کی تبدیلی سے کیا معنوی اثرات رونما ہوتے ہیں۔

3.2: تمہید

عربی زبان میں کلمہ کی بنیادی قسمیں تین ہیں:

۱- اسم ۲- فعل ۳- حرف۔

حرف میں کسی طرح کی قانونی تبدیلی اور اصطلاحی تغیر نہیں ہوتا، اور نہ ہی اس کی کسی طرح کی کوئی گردان آتی ہے۔ اس طرح اس کے مختلف اوزان بھی نہیں آتے۔ اسی بنا پر وہ اوزان کے حوالے سے کبھی بحث کی میز پر نہیں آتا۔ اور اسم کی دو قسمیں ہیں: (۱) اسم متمکن یعنی اسم معرب (۲) اسم غیر متمکن یعنی اسم مبنی۔ اور فعل بھی دو طرح کے ہوتے ہیں: (۱) فعل متصرف (۲) فعل جامد یعنی غیر متصرف خیال رہے کہ اسم غیر متمکن اور فعل جامد بھی اس حوالے سے گفتگو کے دائرے میں نہیں آتے۔ کیوں کہ ان میں بھی تبدیلیاں نہیں ہوتیں اور ان کے مختلف اوزان نہیں آتے۔ اس لیے اب اس اکائی میں صرف اسم متمکن و فعل متصرف اور ان کی مختلف قسموں کے اوزان ہی سے بحث ہوگی۔

3.3: وزن اور میزان

3.3.1 وزن کے لغوی معنی ہیں تولنا اور کسی شے کی مقدار کا اندازہ کرنا۔ اور ”میزان“ کے معنی ہیں ترازو، تولنے کا کاٹا اور آلہ۔ اور لوہے یا پتھر کے اس باٹ کو بھی کہا جاتا ہے جسے ترازو کے ایک پلڑے میں رکھ کر کوئی چیز اس کے برابر کی جاتی اور تولی جاتی ہے۔ اور اصطلاح میں ”میزان“ سے مراد ان خاص حروف کا مجموعہ ہے جن کے بالمقابل لاکر کسی کلمے کے اصلی اور زائد حروف کا پتال لگایا جاتا ہے، جیسے فاء، عین، لام۔ میزان کو ”وزن“ اور ”موزون بہ“ بھی کہا جاتا ہے۔

3.3.2 اس اجمال کی قدرے تفصیل یہ ہے کہ عربی زبان میں استعمال ہونے والے زیادہ تر کلمات ”ثلاثی“ ہوتے ہیں، اور کسی بھی فعل متصرف یا اسم متمکن میں تین سے کم حرف نہیں ہوتے۔ اسی لیے علمائے عربیت نے اصول کلمات تین مقرر کیے ہیں: (۱) فاء (۲) عین (۳) لام۔ اور انھی حروف کے ذریعے کسی بھی کلمے کے اصلی اور زائد حروف میں امتیاز کرتے ہیں۔ ساتھ ہی کسی بھی کلمے کی ہیئت اور وزن بتانے کے لیے ان حروف کو میزان و معیار بناتے ہیں۔ اس لیے انھیں ”حروف میزان“ اور ان کے مجموعے کو میزان، موزون بہ اور وزن کہا جاتا ہے۔ لہذا شجرہ ”فَعْل“ کے وزن پر، بَدْر ”فَعْل“ کے وزن پر، ذِکْر ”فَعْل“ کے وزن پر اور کَرَم ”فَعْل“ کے وزن پر ہے۔

3.3.3 اس کا طریقہ یہ ہوتا ہے کہ جس کلمے کا وزن معلوم کرنا ہوتا ہے اُسے فاء، عین اور لام کے مقابل لایا جاتا ہے جو حرف، فاء کے مقابل آتا ہے اُسے فاکلمہ، جو عین کے مقابل آتا ہے اُسے عین کلمہ اور جو لام کے مقابل آتا ہے اسے لام کلمہ کہا جاتا ہے۔ مثال کے طور پر مذکورہ بالا مثالوں میں شجرہ کا وزن معلوم کرنے کے لیے جب یہی طریقہ اپنایا گیا تو پتا چلا کہ شجرہ ”فَعْل“ کے وزن پر

ہے۔ اس میں ”ش“ فاکلمہ، ”ج“ عین کلمہ اور ”ر“ لام کلمہ ہے۔ یوں ہی بَدْرُ میں ”ب“ فاکلمہ، ”د“ عین کلمہ اور ”ر“ لام کلمہ ہے۔ یہ سب اس صورت میں ہے جب کہ کلمہ میں صرف تین حرف ہوں اور اگر تین سے زائد ہوں اور سب اصلی ہوں تو اس کا وزن بتانے میں تفصیل ہے جو درج ذیل ہے:

• اگر کسی کلمے میں صرف چار اصلی حروف ہوں تو میزان میں چوتھے حرف کے لیے لام ثانی بڑھاتے ہیں۔ اس طرح رُباعی کلمہ میں دو لام ہوتے ہیں: لام اوّل اور لام ثانی۔ جیسے زَلَزَلَ ”فَعْلَل“ کے وزن پر اور جَعْفَرُ ”فَعْلَل“ کے وزن پر ہے۔ پہلی مثال میں ”ز“ لام اوّل اور ”ل“ لام ثانی ہے۔ جب کہ دوسری مثال میں ”ج“ فاکلمہ، ”ع“ عین کلمہ، ”ف“ لام اوّل اور ”ر“ لام ثانی ہے۔

• اگر کسی کلمہ میں صرف پانچ اصلی حروف ہوں تو میزان میں چوتھے حرف کے لیے لام ثانی اور پانچویں حرف کے لیے لام ثالث زیادہ کرتے ہیں۔ جیسے جَحْمَرٌ شُ ”فَعْلَل“ کے وزن پر اور سَفَرٌ جَلٌ ”فَعْلَل“ کے وزن پر ہے۔ پہلی مثال میں ”ج“ فاکلمہ، ”ح“ عین کلمہ، ”م“ لام اول، ”ر“ لام ثانی اور ”ش“ لام ثالث ہے، جب کہ دوسری مثال میں ”س“ فاکلمہ، ”ف“ عین کلمہ، ”ر“ لام اوّل، ”ج“ لام ثانی اور ”ل“ لام ثالث ہے۔

• اور اگر کسی کلمے میں تین سے زیادہ حروف ہوں اور ان میں کچھ اصلی حروف ہوں اور کچھ زائد۔ تو درج ذیل تفصیل کے مطابق وزن ظاہر کرتے ہیں:

(۱) اگر کلمے میں ”سَأَلْتُمُونِيهَا“ کے حروف میں سے ایک یا چند حروف زائد ہوں تو وزن بتانے کے لیے اصلی حروف کے مقابل اوپر بیان کی ہوئی تفصیل کے مطابق فا، عین اور لام لاتے ہیں اور زائد حروف کو انھی کے مثل حروف سے بیان کرتے ہیں۔ جیسے قَاتَلَ ”فَاعَلَ“ کے وزن پر، تَقَدَّمَ ”تَفَعَّل“ کے وزن پر، اسْتَنْصَرَ ”اسْتَفْعَلَ“ کے وزن پر، جُجْتَنِبَ ”مُفْتَعَلَ“ کے وزن پر، سَجِنَجَلٌ (بمعنی شیشہ) فَعَنْكَلٌ کے وزن پر ہے۔

ان میں سے قَاتَلَ میں ”ق“ فاکلمہ، ”ت“ عین کلمہ ”ل“ لام کلمہ اصلی حروف ہیں اور دوسرا حرف الف، زائد ہے۔ بقیہ مثالوں کو اسی طرز پر سمجھ لینا چاہیے۔

(۲) لیکن اگر کلمے میں اصلی حرف مکرر ہو تو اس کے مقابل اصلی حرف (عین یا لام) کو مکرر لاتے ہیں، اور اس صورت میں زائد حرف کی تعبیر اس کے مثل سے نہیں کرتے۔ جیسے قَدَّمَ کو ”فَعَلَ“ کے وزن قرار دیتے ہیں، ”فَعْدَل“ کے وزن پر نہیں۔ یوں ہی جَلَبَبَ کو ”فَعْلَل“ کے وزن پر مانتے ہیں، ”فَعْلَب“ کے وزن پر نہیں۔

3.4: أوزان الأسماء (اسم کے اوزان):

3.4.1: اسم متمكّن (اسم معرب) کی تین قسمیں ہیں: ۱- مصدر - ۲- مشتق - ۳- جامد۔

مصدر: وہ اسم ہے جو کسی کام کے ہونے یا کرنے کو بتائے اور زمانے سے خالی ہو۔ اور اس سے دوسرے کلمے بنتے ہوں۔ جیسے صَغُرٌ (چھوٹا ہونا)، نَصُرٌ (مدد کرنا)۔

مشتق: وہ اسم ہے جو مصدر سے بنے اور اُس سے دوسرے کلمے نہ بنتے ہوں۔ جیسے عَالِمٌ (جاننے والا)، مَقْتُولٌ (قتل کیا ہوا)۔

جامد: وہ اسم ہے جو نہ کسی لفظ سے بنتا ہو، اور نہ کوئی لفظ اس سے بنتا ہو۔ جیسے رَجُلٌ (کوئی مرد)، عَسْبَجْدٌ (کچھ سونا)۔

3.3.2: مصدر اور مشتق اپنے فعل کی طرح صرف ثلاثی و رباعی، مجرود اور مزید فیہ ہوتے ہیں۔ مگر اسم جامد اس کے ساتھ جُماسی مجرود اور مزید فیہ بھی ہوتا ہے۔ اس طرح اس کی کل چھ قسمیں ہوتی ہیں:

۱-ثلاثی مجرد-۲-ثلاثی مزید فیہ-۳-رُباعی مجرد-۴-رُباعی مزید فیہ-۵-خُماسی مجرد-۶-خُماسی مزید فیہ۔

3.5: اسم جامد ثلاثی مجرد کے اوزان:

3.5.1: اسم جامد ثلاثی مجرد کے عقلی اوزان تو بارہ ہوتے ہیں۔ کیوں کہ اسم ثلاثی مجرد کا پہلا حرف لازمی طور پر متحرک ہوتا ہے، اس پر ضمہ، فتح اور کسرہ میں سے کوئی نہ کوئی حرکت ضرور ہوتی ہے۔ اور اس کے دوسرے حرف پر یا تو تینوں حرکتوں میں سے کوئی حرکت ہوگی یا وہ ساکن ہوگا۔ اس طرح اس کی چار صورتیں ہو سکتی ہیں اور تین کو چار میں ضرب دینے سے بارہ صورتیں بنتی ہیں۔ مگر ان میں سے متفق علیہ اوزان صرف دس ہیں جو درج ذیل ہیں:

۱-فَعَلٌ، جیسے شَمْسٌ (سورج) ۲-فَعَلٌ، جیسے قَمَرٌ (چاند)

۳-فَعِلٌ، جیسے كَبِدٌ (جگر) ۴-فَعُلٌ، جیسے رَجُلٌ (مرد)

۵-فِعْلٌ، جیسے دِرْعٌ (زرہ) ۶-فِعَلٌ، جیسے عِنَبٌ (انگور)

۷-فِعِلٌ، جیسے اِبِلٌ (اونٹ) ۸-فُعَلٌ، جیسے قُقُلٌ (تالا)

۹-فُعَلٌ، جیسے هَيْلٌ (ایک بُت کا نام) ۱۰-فُعَلٌ، جیسے عُنُقٌ (گردن)

3.5.2: ان میں سے کچھ وزنوں میں تخفیف بھی ہوتی ہے، مثلاً ”فَعِلٌ“ میں دو طرح سے تخفیف ہوتی ہے:

۱-بیچ والے حرف کو ساکن کر کے۔ جیسے ”کَتِفٌ“ سے ”کَتِفٌ“۔

۲-بیچ والے حرف کا کسرہ پہلے حرف کو دے کر۔ جیسے ”کَتِفٌ“ سے ”کَتِفٌ“۔

اور اگر اس وزن میں دوسرا حرف، حرفِ حلقی ہو تو پہلے حرف کو دوسرے حرف کا تابع بنا کر اسے کسرہ دینا بھی جائز ہے۔ جیسے

”فَخِدٌ“ (ران) سے ”فَخِدٌ“۔

اسی طرح ”عَضُدٌ“ (بازو) میں ”عَضُدٌ“، ”عُنُقٌ“ میں ”عُنُقٌ“ اور ”اِبِلٌ“ میں ”اِبِلٌ“ کہنا بھی صحیح ہے۔

3.5.3: فائدہ: کسی بھی اسم متمکن کے اصلی حروف تین سے کم نہیں ہوتے۔ لیکن کچھ اسمائے متمکنہ میں آخر سے ایک حرف حذف

ہو جانے کی وجہ سے ان میں دو ہی حرف باقی رہتے ہیں۔ جیسے ”دَمٌ“ (خون)، اس کی اصل ”دَمُو“ ہے اور ”يَدٌ“ (ہاتھ)، اس کی

اصل ”يَدُو“ ہے۔

3.6: اوزان اسم رُباعی مجرد:

اسم جامد رُباعی مجرد کے اوزان چھ ہیں:

۱-فَعْلَلٌ، جیسے جَعْفَرٌ (چھوٹی نہر)

۲-فِعْلَلٌ، جیسے زَبْرَجٌ (سونا)

۳-فِعْلَلٌ، جیسے دِرْهَمٌ (چاندی کا سکہ)

۴-فُعْلَلٌ، جیسے بَرْتَنٌ (پنچہ، چنگل)

۵-فِعْلٌ، جیسے هَزَبْرٌ (شیربہر)

۶-فُعْلَلٌ، جیسے جُحْدَبٌ (بھاری بھرم مرد یا اونٹ)

3.7: اوزان اسم خُماسی مجرد:

اسم جامد خُماسی مجرد کے اوزان چار ہیں:

۱-فَعْلَلٌ، جیسے شَمْرٌ دَلٌ (تیز رفتار، جواں سال، خوب صورت اونٹ)، سَفَرٌ جَلٌ (زہی، ناسپاتی اور سیب کی طرح کا

ایک پھل جو کابل اور کشمیر میں پیدا ہوتا ہے۔)

۲-فَعْلَلِلٌ، جیسے جَحْمَرٌ شٌ (بھاری بھرم بد شکل عورت، بڑی عمر کا اونٹ)

۳-فُعْلَلِلٌ، جیسے خَزَعِيلٌ (بے حقیقت بات، داستان)، قَدَعَمِلٌ (موٹا اونٹ)

۴- فَعَلَّلْتُ، جیسے قَرَطَعْتُ (معمولی چیز)، جَوَدَحَلُّ (بھاری اونٹ)

3.8: اوزان اسم مزید فیہ:

اسم مزید فیہ کے اوزان بہت ہیں، سیبویہ نے اسم مزید فیہ کے تین سو آٹھ وزن ذکر کیے ہیں، اور زبیدی نے ان میں اسی سے زائد وزن کا اضافہ کیا ہے۔ لیکن اتنا ضرور ہے کہ کسی اسم مزید فیہ میں - خواہ ثلاثی ہو، یا رباعی یا خماسی - زیادت کی وجہ سے سات سے زیادہ حروف نہیں ہوتے، جس طرح زیادت کی وجہ سے کسی فعل میں چھ سے زائد حروف نہیں ہوتے۔

فائدہ: حروف زیادت کل دس ہیں، ان کا مجموعہ ”سَأَلْتُمُو نَبِيَهَا“ یا ”الْيَوْمَ تَنْسَاهُ“ ہے۔ کسی بھی کلمے میں جو حروف زائد ہوتے ہیں وہ انھی دس حروف میں سے ہوتے ہیں۔ مگر جب الحاق یا اور کسی وجہ سے کسی حرف اصلی کی تکرار کی صورت میں زیادتی ہوتی ہے تو ان دس حروف سے ہونا ضرورت نہیں ہوتا۔ جیسے ”جَزَبْتُ“ اور ”جَلَبْتُ“ پہلی مثال میں دوسری ”رَا“ زائد ہے اور دوسری مثال میں دوسری ”بَا“ کی زیادتی کی گئی ہے۔

3.9: معلومات کی جانچ

- (۱) وزن اور میزان کا لغوی اور اصطلاحی معنی بتائیے۔
- (۲) اصلی اور زائد حروف پہچاننے کا طریقہ کیا ہے؟ مثالوں کی روشنی میں واضح کیجیے۔
- (۳) اسم جامد ثلاثی مجرد کے اوزان شمار کرائیے۔
- (۴) اسم مزید فیہ کے بارے میں جو کچھ جانتے ہوں، بیان کیجیے۔

3.10: اوزان مصادر:

ثلاثی مجرد کے مصادر کے اوزان سہمی ہیں، ان کے لیے کوئی خاص ضابطہ مقرر نہیں ہے، اہل زبان (عربوں) سے جس طرح سنے گئے ہیں اسی طرح استعمال ہوتے ہیں۔ لیکن ثلاثی مزید فیہ، رباعی مجرد اور رباعی مزید فیہ کے اوزان قیاسی ہیں، یعنی مخصوص اور متعین صورت میں آتے ہیں۔ کچھ علمائے صرف نے بڑی محنت اور کوشش سے ثلاثی مجرد کے مصادر کے اوزان جمع کیے ہیں جو مندرجہ ذیل ہیں:

نمبر شمار	وزن	مثال — باب	معنی	نمبر شمار	وزن	مثال — باب	معنی
(۱)	فَعَلٌ	فَتَلٌ — (ن)	قتل کرنا	(۲۳)	فَعَالَةٌ	زَهَادَةٌ — (س)	بے رغبتی کرنا
(۲)	فِعْلٌ	فِسْقٌ — (ن)	نافرمانی کرنا	(۲۴)	فِعَالَةٌ	دِرَايَةٌ — (ض)	جاننا
(۳)	فُعْلٌ	شُغْلٌ — (ف)	مشغول ہونا	(۲۵)	فُعَالَةٌ	بُعَايَةٌ — (ض)	تلاش کرنا
(۴)	فَعْلَةٌ	رَحْمَةٌ — (س)	مہربانی کرنا	(۲۶)	فُعُولٌ	دُخُولٌ — (ن)	داخل ہونا
(۵)	فِعْلَةٌ	نِشْدَةٌ — (ن)	گم شدہ کو تلاش کرنا	(۲۷)	فَعُولٌ	قَبُولٌ — (س)	قبول کرنا
(۶)	فُعْلَةٌ	كُدْرَةٌ — (س)	گدلا ہونا	(۲۸)	فَعِيلٌ	وَمِيضٌ — (ض)	چمکنا
(۷)	فَعْلِيٌّ	دَعْوَى — (ن)	دعویٰ کرنا	(۲۹)	فُعُولَةٌ	صُهُوبَةٌ — (س)	بالوں کا سرخ ہونا
(۸)	فَعْلِيٌّ	ذِكْرَى — (ن)	یاد کرنا	(۳۰)	مَفْعَلٌ	مَدْحَلٌ — (ن)	داخل ہونا
(۹)	فَعْلِيٌّ	بُشْرَى — (ن)	خوش خبری دینا	(۳۱)	مَفْعَلٌ	مَوْجِعٌ — (ف)	لوٹنا
(۱۰)	فَعْلَانٌ	لَيَانٌ — (ض)	نرم ہونا	(۳۲)	مَفْعَلَةٌ	مَنْقَبَةٌ — (ك)	صاحب شرافت ہونا
(۱۱)	فَعْلَانٌ	حِرْمَانٌ — (ض)	محروم ہونا	(۳۳)	مَفْعَلَةٌ	تَحْمِدَةٌ — (س)	تعریف کرنا
(۱۲)	فُعْلَانٌ	عُفْرَانٌ — (ض)	بخش دینا	(۳۴)	مَفْعَلَةٌ	مَكْدُوبَةٌ — (ض)	جھوٹ بولنا
(۱۳)	فَعْلَانٌ	نَزْوَانٌ — (ن)	کودنا	(۳۵)	فَعِيلَةٌ	فَطِيئَةٌ — (ف)	کاٹنا
(۱۴)	فَعْلٌ	طَلَبٌ — (ن)	مانگنا	(۳۶)	فَاعِلَةٌ	كَادِبَةٌ — (ض)	جھوٹ بولنا
(۱۵)	فَعْلٌ	خَنِقٌ — (ن)	گلا گھونٹنا	(۳۷)	فَعَالِيَةٌ	كَرَاهِيَةٌ — (س)	ناپسند کرنا
(۱۶)	فَعْلٌ	صَعْرٌ — (ك)	چھوٹا ہونا	(۳۸)	مَفْعُولٌ	مَكْدُوبٌ — (ض)	جھوٹ بولنا
(۱۷)	فَعْلٌ	هُدَى — (ض)	رہنمائی کرنا	(۳۹)	مَفْعُولَةٌ	مَكْدُوبَةٌ — (ض)	جھوٹ بولنا
(۱۸)	فَعْلَةٌ	عَلْبَةٌ — (ض)	غالب آنا	(۴۰)	فَعْلَوَةٌ	جَبْرَوَةٌ — (ن)	قدرت والا ہونا
(۱۹)	فَعْلَةٌ	سَرِقَةٌ — (ض)	چوری کرنا	(۴۱)	فَعِيلَةٌ	كَيْئُونَةٌ — (ن)	ہونا
(۲۰)	فَعَالٌ	ذَهَابٌ — (ف)	جانا	(۴۲)	فَعْلَاءٌ	رَغْبَاءٌ — (س)	رغبت کرنا
(۲۱)	فِعَالٌ	فِصَالٌ — (ض)	بچے کا دودھ چھڑانا	(۴۳)	فَعُولَةٌ	جَبْرَوَةٌ — (ن)	قدرت والا ہونا
(۲۲)	فُعَالٌ	سُؤَالٌ — (ف)	پوچھنا، مانگنا	(۴۴)	فَعْلُولَةٌ	فَيْلُولَةٌ — (ض)	دو پہر میں آرام کرنا

نوٹ: كَيْئُونَةٌ کی اصل كَيْئُونُوتَةٌ ہے۔

3.11: ثلاثی مزید فیہ کے مصادر کی قسمیں:

ثلاثی مزید فیہ کے مصادر دو طرح کے ہوتے ہیں:

(۱) ملحق بہ رباعی (۲) غیر ملحق بہ رباعی۔

ملحق بہ رباعی: وہ ہے جس کا رباعی کے ساتھ الحاق کر دیا گیا ہو۔

غیر ملحق بہ رباعی: وہ ہے جس کا رباعی کے ساتھ الحاق نہ کیا گیا ہو۔

3.11.1: الحاق کا مطلب:

لغت میں الحاق کے معنی ہیں: ایک شے کا دوسری شے سے ملنا یا ملانا اور علمائے صرف کی اصطلاح میں الحاق کا مطلب یہ ہے کہ ثلاثی اسم یا فعل میں ایک یا ایک سے زائد حروف صرف اس مقصد سے بڑھادیے جائیں کہ وہ تمام تصرفات میں صورتہ رباعی کے وزن پر ہو جائے، اور اس اضافے سے کسی نئے معنی کا فائدہ حاصل نہ ہو۔

اس صورت میں ثلاثی کو ”ملحق“ اور رباعی کو ”ملحق بہ“ کہا جاتا ہے۔ اگر الحاق کا عمل، افعال میں ہو تو یہ بھی ضروری ہے کہ ملحق اور ملحق بہ دونوں فعلوں کے مصدر بھی ہم وزن ہو جائیں۔ مثال کے طور پر ”جَلَبَب“ ثلاثی مزید فیہ ہے جو رباعی ”بَعَثَر“ سے ملحق ہے۔ ”جَلَبَب“ کے اصلی حروف ج، ل، ب ہیں، ان حروف کے بعد آخر میں الحاق کے لیے ایک ”ب“ کا اضافہ کر دیا گیا تو یہ ”جَلَبَب“ ہو گیا جو ”بَعَثَر“ کے وزن پر ہے۔ پہلے کا مصدر ”جَلَبَبَةُ“ اور دوسرے کا مصدر ”بَعَثَرَةُ“ ہے اور یہ دونوں ”فَعْلَلَّة“ کے وزن پر ہیں۔ اور ”جَلَبَب“ تمام تصرفات یعنی ماضی، مضارع اور امر کے صیغوں میں، یوں ہی تمام اسمائے مشتقہ (اسم فاعل، اسم مفعول، اسم ظرف) میں بَعَثَر کے جیسا ہے۔ مزید وضاحت کے لیے نیچے دیا ہوا نقشہ دیکھیں:

اسم ظرف	اسم مفعول	اسم فاعل	مصدر	امر	مضارع	ماضی	ملحق بہ
	مُبَعَثَرٌ	مُبَعَثَرٌ	بَعَثَرَةٌ	بَعَثِرْ	يُبَعَثِرُ	بَعَثَرَ	ملحق بہ
	مُجَلَبَبٌ	مُجَلَبَبٌ	جَلَبَبَةٌ	جَلَبِبْ	يُجَلَبِبُ	جَلَبَبَ	ملحق

اور اگر اسم جامد ثلاثی کو اسم جامد رباعی سے ملحق کیا گیا ہو تو اسم ثلاثی کی تصغیر اور جمع تکسیر، اسم رباعی کی تصغیر اور جمع تکسیر کے وزن پر آتی ہے۔ جیسے ”قَوَدَدُ“ بمعنی سخت زمین، ثلاثی ہے۔ یہ ”جَعْفَرُ“ کے ساتھ ملحق ہے جو کہ رباعی ہے۔ تَوْقَرَدَدُ کی تصغیر قَرَّيْدُ اور اس کی جمع تکسیر ”قَرَّادِدُ“ آتی ہے جو کہ جَعْفَرُ کی تصغیر جَعْفَرِيٌّ اور اس کی جمع تکسیر جَعْفَرِيٌّ کے وزن پر ہے۔

3.11.2: غیر ملحق بہ رباعی کے مصادر کے اوزان:

ثلاثی مزید فیہ غیر ملحق بہ رباعی کے مصادر دو طرح کے ہیں:

(۱) باہمزہ وصل (۲) بے ہمزہ وصل

(الف) ثلاثی مزید فیہ باہمزہ وصل کے مصادر مندرجہ ذیل سات اوزان پر آتے ہیں:

۱- اِفْتَعَالٌ، جیسے اِجْتِنَابٌ (پرہیز کرنا)

۲- اِسْتِفْعَالٌ، جیسے اِسْتِنَصَاؤٌ (مدد طلب کرنا)

۳- اِنْفِعَالٌ، جیسے اِنْفِطَاؤٌ (پھٹنا)

۴- اِفْعَالٌ، جیسے اِحْمِرَاؤٌ (سرخ ہونا)

۵- اِفْعِيْلَالٌ، جیسے اِذْهِيْمَامٌ (سیاہ ہونا)

۶- اِفْعِيْعَالٌ، جیسے اِحْشِيْشَانٌ (سخت کھردار ہونا)

۷- اِفْعَوَالٌ ، جیسے اِجْلِوَاذٌ (دوڑنا)
(ب) ثلاثی مزید فیہ بے ہمزہ وصل کے مصادر درج ذیل پانچ وزن پر آتے ہیں:

- ۱- اِفْعَالٌ ، جیسے اِكْرَامٌ (عزت کرنا)
- ۲- تَفْعِيلٌ ، جیسے تَنْدِرِ يَسٌ (پڑھانا)
- ۳- تَفْعُلٌ ، جیسے تَقْبُلٌ (قبول کرنا)
- ۴- مُفَاعَلَةٌ جیسے مُقَاتَلَةٌ (لڑائی کرنا)
- ۵- تَفَاعُلٌ ، جیسے تَفَاضُلٌ (فضل و کمال میں باہم مقابلہ کرنا)

3.11.3: رباعی مجرد کے مصادر کے وزن:

- رباعی مجرد کا مصدر صرف ”فَعْلَلَةٌ“ کے وزن پر آتا ہے، جیسے بَعَثَرَةٌ (بکھیرنا، منتشر کرنا)
- رباعی مزید فیہ کے مصادر تین اوزان پر آتے ہیں، وہ یہ ہیں:

- ۱- تَفَعَّلٌ ، جیسے تَدَخَّرُجٌ (لڑھکنا)
- ۲- اِفْعِنَالٌ ، جیسے اِحْرِنَجَامٌ (جمع ہونا)
- ۳- اِفْعَالٌ ، جیسے اِفْشَعْرَاؤٌ (رونگے کھڑے ہونا)

3.11.4: ملحق بہ رباعی مجرد کے مصادر کے اوزان:

ملحق بہ رباعی مجرد کے مصادر کے سات وزن ہیں:

- ۱- فَعْلَلَةٌ جیسے جَلْبَبَةٌ (چادر پہنانا)، اس میں دوسری ”ب“ زائد ہے۔
- ۲- فَعْنَلَةٌ جیسے قَلَنْسَةٌ (ٹوپی پہنانا)، اس میں عین کلمہ کے بعد نون کی زیادتی ہے۔
- ۳- فَوْعَلَةٌ جیسے جَوْرَبَةٌ (پاتا بہ پہنانا)، اس میں فاکلمہ کے بعد واو زائد ہے۔
- ۴- فَعْوَلَةٌ جیسے سَرْوَلَةٌ (پاجامہ پہنانا)، اس میں عین کلمہ کے بعد واو کی زیادتی ہے۔
- ۵- فَيَعْلَةٌ جیسے صَيَطْرَةٌ (نگہبان ہونا، داروغہ ہونا)، اس میں فاکلمہ کے بعد یا کی زیادتی ہے۔
- ۶- فَعْيَلَةٌ جیسے شَرِيْقَةٌ (کھیتی کے بڑھے ہوئے پتے کاٹنا)، اس میں عین کلمہ کے بعد یا زائد ہے۔

3.11.5: ملحق بہ ”تَفَعَّلٌ“ کے مصادر کے اوزان:

ثلاثی مزید فیہ ملحق بہ ”تَفَعَّلٌ“ کے مصادر نیچے لکھے ہوئے آٹھ وزن پر آتے ہیں:

- ۱- تَفَعَّلٌ ، جیسے تَجَلَّبَبٌ (چادر پہنانا)، اس میں فاکلمہ سے پہلے تا زائد ہے اور دوسرا لام بھی۔
- ۲- تَفَعَّلٌ جیسے تَقَلَّنَسٌ (ٹوپی پہنانا)، اس میں فاکلمہ سے پہلے تا اور عین کلمہ کے بعد نون زیادہ ہے۔
- ۳- تَمَفَعَّلٌ جیسے تَمَسْكُنٌ (سکین ہونا)، اس میں فاکلمہ سے پہلے تا اور میم زائد ہے۔
- ۴- تَفَعَّلْتُ جیسے تَعَفَّرْتُ (مکار اور خبیث ہونا)، اس میں فاکلمہ سے پہلے اور لام کلمہ کے بعد تا زیادہ ہے۔
- ۵- تَفَعَّلٌ جیسے تَجَوَّرُبٌ (پاتا بہ پہنانا)، اس میں فاکلمہ سے پہلے تا اور فا کے بعد واو زائد ہے۔
- ۶- تَفَعَّلٌ جیسے تَسْرُوْلٌ (پاجامہ پہنانا)، اس میں فاکلمہ سے پہلے تا اور عین کلمہ کے بعد واو زائد ہے۔
- ۷- تَفَعَّلٌ ، جیسے تَشِيْطُنٌ (شرارت کرنا، نافرمان ہونا)، اس میں فاکلمہ سے پہلے تا اور اس کے بعد یا زائد ہے۔
- ۸- تَفَعَّلٌ ، جیسے تَقَلَّنَسٌ (ٹوپی پہنانا)، اس میں فاکلمہ سے پہلے تا اور لام کلمہ کے بعد یا زائد ہے۔

3.11.6: ملحق بہ ”اخر نجام“ کے مصادر کے اوزان:

ثلاثی مزید فیہ ملحق بہ ”اخر نجام“ کے مصادر دو وزن پر آتے ہیں:

- ۱- اِفْعِنْلَآءٌ، جیسے اِفْعِنْسَاسٌ (پیچھے ہٹنا)، اس میں فاکلمہ سے پہلے ہمزہ اور عین کلمہ کے بعد نون زائد ہے۔
- ۲- اِفْعِنْلَآءٌ، جیسے اِسْلِنْتَقَاءٌ (چت لیٹنا)، اس میں فاکلمہ سے پہلے ہمزہ اور عین کلمہ کے بعد نون اور لام کلمہ کے بعد ہمزہ

زائد ہے۔

3.12: معلومات کی جانچ

- (۱) ثلاثی مجرد کے مصادر کے کم از کم پندرہ اوزان مع مثال شمار کرائیے۔
- (۲) الحاق کا لغوی اور اصطلاحی معنی کیا ہے؟ وضاحت کے ساتھ بیان کیجیے۔
- (۳) ثلاثی مزید فیہ غیر ملحق بہ رُبَاعی باہمزہ وصل کے مصادر کے اوزان مثالوں کے ساتھ قلم بند کیجیے۔
- (۴) ملحق بہ رُبَاعی مجرد کے مصادر کے اوزان مثالوں کے ساتھ لکھیے۔

3.13: أوزان الأفعال (أفعال کے اوزان):

اوپر گزر چکا ہے کہ مصدر ہی کی طرح فعل کے اصلی حروف تین یا چار ہوتے ہیں، اس سے زیادہ نہیں۔ اس طرح فعل، ثلاثی ہوتا ہے یا رُبَاعی۔ حُماسی نہیں ہوتا۔

پھر فعل ثلاثی اور فعل رُبَاعی میں سے ہر ایک کی دو قسمیں ہیں:

- ۱- مجرد ۲- مزید فیہ
- اس طرح فعل کی کل چار قسمیں ہیں:
- ۱- ثلاثی مجرد ۲- ثلاثی مزید فیہ ۳- رُبَاعی مجرد ۴- رُبَاعی مزید فیہ
- پھر ثلاثی مزید فیہ کی دو قسمیں ہیں:
- ۱- ملحق بہ رُبَاعی ۲- غیر ملحق بہ رُبَاعی

3.14: فعل ثلاثی مجرد کے اوزان و ابواب:

3.14.1 ثلاثی مجرد سے فعل ماضی تین وزن پر آتا ہے:

۱- فَعَلَّ ۲- فَعِلَ ۳- فَعُلَ

اور اسی طرح اس سے مضارع بھی تین وزن پر آتا ہے:

۱- يَفْعَلُ ۲- يَفْعِلُ ۳- يَفْعُلُ

اس طرح ماضی کے تین اوزان کو مضارع کے تین اوزان میں ملانے سے عقلی اعتبار سے کل نو صورتیں بنتی ہیں، یا یوں کہ

لیجیے کہ کل نو باب بنتے ہیں؛ کیوں کہ ”ماضی اور مضارع کے مجموعے“ کو باب کہا جاتا ہے۔ وہ عقلی صورتیں یا باب یہ ہیں:

ماضی مضارع	يَفْعَلُ	يَفْعِلُ	يَفْعُلُ
فَعَلَ	فَعَلَ يَفْعَلُ	فَعَلَ يَفْعِلُ	فَعَلَ يَفْعُلُ
فَعِلَ	فَعِلَ يَفْعِلُ	فَعِلَ يَفْعِلُ	فَعِلَ يَفْعِلُ
فَعُلَ	فَعُلَ يَفْعُلُ	فَعُلَ يَفْعُلُ	فَعُلَ يَفْعُلُ

مگر یہ سارے ابواب استعمال نہیں ہوتے۔ ان میں سے استعمال ہونے والے ابواب صرف چھ ہیں جو یہ ہیں:

پہلا باب: فَعَلَ يَفْعَلُ ، جیسے: نَصَرَ يَنْصُرُ - اس کو باب نَصَرَ کہتے ہیں۔

دوسرا باب: فَعَلَ يَفْعِلُ ، جیسے: ضَرَبَ يَضْرِبُ - اس کو باب ضَرَبَ کہتے ہیں۔

تیسرا باب: فَعَلَ يَفْعُلُ ، جیسے: سَمِعَ يَسْمَعُ - اس کو باب سَمِعَ کہتے ہیں۔

چوتھا باب: فَعَلَ يَفْعِلُ ، جیسے: فَتَحَ يَفْتَحُ - اس کو باب فَتَحَ کہتے ہیں۔

پانچواں باب: فَعَلَ يَفْعُلُ ، جیسے: كَرَّمَ يَكْرُمُ - اس کو باب كَرَّمَ کہتے ہیں۔

چھٹا باب: فَعَلَ يَفْعِلُ ، جیسے: حَسِبَ يَحْسِبُ - اس کو باب حَسِبَ کہتے ہیں۔

3.14.2 ان میں پہلے تین ابواب کو ”اصول“ کہتے ہیں؛ کیوں کہ ان کے ماضی اور مضارع کے عین کلمہ کی حرکتوں میں فرق ہے اور ابواب میں اصل یہی ہے کہ ان کے ماضی اور مضارع کے عین کلمے کی حرکتوں میں فرق ہو۔ اور اخیر کے تین ابواب کو ”فروع“ کہا جاتا ہے۔ کیوں کہ ان کے ماضی اور مضارع کے عین کلمے کی حرکتوں میں یکسانیت ہے جو اصل کے خلاف ہے۔

3.14.3 ان چھ ابواب میں سے ”فَعَلَ يَفْعِلُ“ کے وزن پر بہت کم افعال آتے ہیں۔ باقی پانچ ابواب سے بکثرت افعال آتے ہیں۔ ان میں بھی جو باب ”اصول“ ہیں ان سے ابواب فروع کی بہ نسبت زیادہ افعال آتے ہیں۔

3.15: فعل ثلاثی مزید مطلق کے اوزان و ابواب:

ثلاثی مزید فیہ غیر ملحق کو ”ثلاثی مزید فیہ مطلق“ بھی کہتے ہیں۔ اس کی دو قسمیں ہیں:

۱- باہمزہ وصل: وہ ہے جس کے شروع میں ہمزہ وصلی ہو۔

۲- بے ہمزہ وصل: وہ ہے جس کے شروع میں ہمزہ وصلی نہ ہو۔

ہمزہ وصلی اس ہمزہ کو کہتے ہیں جو کلام کے شروع میں ہو تو بولنے میں برقرار رہے، جیسے اسْتَنْصَرَ، اور اگر اس سے پہلے

کوئی لفظ آجائے تو یہ ساقط ہو جائے۔ جیسے قَدِ اسْتَنْصَرَ۔

3.15.1: فعل ثلاثی مزید مطلق باہمزہ وصل کے اوزان و ابواب:

ثلاثی مزید غیر ملحق باہمزہ وصل کے سات ابواب ہیں:

نمبر شمار	ابواب	ماضی اور مضارع	مثال	معنی	علامت
۱	اِفْتَعَلَ	اِفْتَعَلَ يَفْتَعِلُ	اِجْتَنَبَ يَجْتَنِبُ اِجْتِنَابًا	پرہیز کرنا	فائل کلمہ کے بعد تاکی زیادتی
۲	اسْتَفْعَلَ	اسْتَفْعَلَ يَسْتَفْعِلُ	اسْتَنْصَرَ يَسْتَنْصِرُ اسْتِنْصَارًا	مدد مانگنا	فائل کلمہ سے پہلے سین اور تاکی زیادتی
۳	اِنْفَعَلَ	اِنْفَعَلَ يَنْفَعِلُ	اِنْفَطَرَ يَنْفَطِرُ اِنْفِطَارًا	پھٹنا	فائل کلمہ سے پہلے نون کی زیادتی
۴	اِفْعَلَال	اِفْعَلَّ يَفْعَلُّ	اِحْمَرَّ يَحْمَرُّ اِحْمِرَارًا	سرخ ہونا	دوسرے لام کی زیادتی
۵	اِفْعِلَال	اِفْعَلَّ يَفْعَلُّ	اِذْهَامٌ يَذْهَامُ اِذْهِمَامًا	سیاہ ہونا	عین اور لام کے درمیان الف اور دوسرے لام کی زیادتی

۶	اَفْعَالٌ	اِخْشَوْ سَنَ يَخْشَوْنَ اِخْشَيْشَانَا	نہایت کھر در ہونا	تکرار عین اور دونوں عینوں کے درمیان واو کی زیادتی
۷	اَفْعَوَالٌ	اِجْلَوْذُ يَجْلُوْذُ اِجْلَوَا اِذَا	دوڑنا	عین اور لام کے درمیان واو مشدود کی زیادتی

3.15.2: • باب افتعال زیادہ تر ”اِخْتَاذُ“ یا ”مطاوعت فَعَلَّ“ کے لیے آتا ہے۔

اِخْتَاذُ کا مطلب ہے: ماخذ بنانا، یا ماخذ پکڑنا، یا کسی چیز کو ماخذ بنانا، یا ماخذ میں پکڑنا۔ مثالیں ترتیب وار یہ ہیں: اِجْتَحَرَ (جُحْر یعنی سوراخ بنایا)، اِحْتَرَزَ (حِرْز یعنی پناہ لی)، اِعْتَدَى الشَّاةَ (بکری کو غذا بنایا)، اِعْتَصَدَ الشَّيْءَ (کسی شے کو ”عَصْد“ یعنی بازو میں لیا۔)

اور مطاوعت کا مطلب یہ ہے کہ کسی فعل متعدی کے فاعل کے بعد دوسرے فعل کا یہ بتانے کے لیے آنا کہ پہلے فعل کے مفعول نے اس کے فاعل کا اثر قبول کر لیا ہے، جیسے جَمَعْتُهُ فَاجْتَمَعَ (میں نے اس کو جمع کیا تو وہ جمع ہو گیا۔)

• باب استفعال عموماً طلب ماخذ کے لیے آتا ہے، جیسے اِسْتَعْفَرَ (مغفرت طلب کی)، اِسْتَنْصَرَ (مدد مانگی۔)
• باب انفعال یہ زیادہ تر مطاوعت کے لیے آتا ہے جیسے قَطَعْتُهُ فَانْقَطَعَ (میں نے اس کو کاٹا تو وہ کٹ گیا۔) اَزَّعَجْتُهُ فَانزَعَجَ (میں نے اسے پریشان کیا تو وہ پریشان ہو گیا۔)

اس باب سے ہمیشہ فعل لازم ہی آتا ہے۔ اور اس باب سے آنے والے افعال کا فاکلمہ لام، راء، نون اور حرف لین نہیں ہوتا۔ اور ایسے افعال کا جن کا فاکلمہ ان حروف میں سے کوئی ایک ہو وہ انفعال کے بجائے افتعال کے باب سے آتے ہیں۔

• باب افعال اور افعیال سے وہی افعال آتے ہیں جن میں عیب یا زور دار رنگ کا معنی پایا جاتا ہو۔ جیسے اِحْمَرَ (خوب سرخ ہوا)، اِضْفَرَ (خوب زرد ہوا)، اِسْوَدَّ (خوب سیاہ ہوا)، اِئْيَضَّ (خوب سفید ہوا)، اِذْهَمَّ (سخت کالا ہوا)، اِحْوَلَّ (بھینگا ہوا)، اِعْوَزَّ وَاِعْوَزَّ (کانا ہوا)۔ یہ دونوں باب بھی ہمیشہ لازم ہوتے ہیں، جیسا کہ اوپر کی مثالوں سے واضح ہے۔

• باب افعیال سے جو افعال آتے ہیں ان میں عموماً مبالغہ کے ساتھ صیروت کا مفہوم پایا جاتا ہے ”صیروت“ کا مطلب ہے کسی شے کا صاحب ماخذ ہونا۔ جیسے اِخْلَوَى (خوب بیٹھا ہوا)، اِخْشَوْ سَنَ (خوب کھر در ہوا)۔ اس باب سے زیادہ تر فعل لازم آتے ہیں۔

• باب اَفْعَوَالٌ سے آنے والے افعال میں بھی مبالغہ کا وصف پایا جاتا ہے، جیسے اِجْلَوْذُ البَعِيرِ (اونٹ بہت تیز دوڑا)

3.15.3: فعل ثلاثی مزید مطلق بے ہمزہ وصل کے اوزان والی ابواب:

ثلاثی مزید مطلق (غیر ملحق) بے ہمزہ وصل کے پانچ ابواب ہیں:

نمبر شمار	ابواب	ماضی اور مضارع	مثال	معنی	علامت
۱	اَفْعَالٌ	اَفْعَلُ يَفْعَلُ	اَكْرَمَ يَكْرِمُ اِكْرَامًا	عزت کرنا	فاکلمہ سے پہلے ہمزہ نطی کا زیادہ ہونا
۲	تَفْعِيلٌ	فَعَّلَ يَفْعَلُ	قَدَّمَ يَقْدِمُ تَقْدِيمًا	آگے کرنا	عین کلمہ کا مشدود ہونا
۳	تَفَعُّلٌ	تَفَعَّلَ يَتَفَعَّلُ	تَجَنَّبَ يَتَجَنَّبُ تَجَنُّبًا	بچنا، پرہیز کرنا	شروع میں تاکی زیادتی اور عین کا مشدود ہونا
۴	مُفَاعَلَةٌ	فَاعَلَ يُمَافِعِلُ	قَاتَلَ يُقَاتِلُ مُقَاتَلَةً	لڑائی کرنا	فاکلمہ کے بعد الف کا زیادہ ہونا
۵	تَفَاعُلٌ	تَفَاعَلَ يَتَفَاعَلُ	تَمَادَحَ يَتَمَادِحُ تَمَادُحًا	ایک دوسرے کی تعریف کرنا	شروع میں تا اور فاکلمہ کے بعد الف کا زیادہ ہونا

3.15.4: باب افعال سے آنے والے افعال میں زیادہ تر تعدیہ کا مفہوم پایا جاتا ہے۔

اور ”تعدیہ“ کا مطلب ہے فعل لازم کو متعدی بنانا اور اگر متعدی ہے تو ایک اور مفعول کا اضافہ کرنا۔ جیسے آخرَ جُنْتُہ (میں نے اس کو نکالا)، اَسْمَعْتُ مُحَمَّدَہِ الخَبَرَ (میں نے محمود کو خبر سنائی)، اَعْلَمْتُ طَلْحَةَ الخَبَرَ کاذِباً (میں نے طلحہ کو بتایا کہ خبر جھوٹی ہے۔)

• باب تفعیل سے آنے والے افعال میں تعدیہ اور مبالغہ و تکثیر کی خاصیت پائی جاتی ہے۔ ”مبالغہ“ کا معنی ہے کسی شے کی مقدار یا کیفیت کی زیادتی کو بتانا۔ اور ”تکثیر“ کا مطلب ہے کسی شے کی مقدار کی زیادتی بتانا۔ جیسے جَوَلَّ (خوب گشت کیا)، طَوَّفَ (خوب چکر لگایا)، قَطَعَ الثوبَ (کپڑے کو خوب کاٹا)۔ یہ تینوں مبالغہ اور تکثیر دونوں کی مثالیں ہیں۔ اور صرف مبالغہ کی مثالیں یہ ہیں: صَرَخَ الأَمْرُ۔ (معاملہ خوب واضح ہوا)، صَرَخَ المُسْتَلَمَةُ۔ (مسئلے کو خوب واضح کیا)۔

• باب تَفَعُّل سے آنے والے افعال میں عموماً تَكْلُف کی خاصیت پائی جاتی ہے یعنی اس میں فاعل یہ ظاہر کرتا اور دکھاتا ہے کہ اصل فعل کا وجود اس کی ذات سے ہوا، یا اس کی ذات اس سے متصف ہے۔ جیسے مندرجہ ذیل مثالیں:

تَشَبَّعَ (وہ بہادر بنا، اس نے ظاہر کیا کہ وہ بہادر ہے)۔ تَكَبَّرَ (وہ بڑا بنا، اس نے بڑائی کا اظہار کیا)۔ تَصَبَّرَ (اس نے بتکلف صبر ظاہر کیا، صبر کا اظہار کیا، صابر بنا)، تَحَلَّمَ (وہ بردبار بنا، اس نے بتکلف بردباری کا اظہار کیا)۔ تَشَبَّعَ (اس نے شکم سیر ہونے کا اظہار کیا، شکم شیر بنا)۔

• باب تفاعل سے آنے والے افعال میں عموماً ”تَشَارُك“ کی خاصیت پائی جاتی ہے، اور ”تَشَارُك“ کا مطلب یہ ہے کہ دو یا دو سے زیادہ چیزیں فعل کے صدور میں شریک ہیں۔ جیسے تَشَاءَمَ النَّاسُ (لوگوں نے آپس میں گالی گلوں کیا)۔
• باب مُفَاعَلَت سے آنے والے افعال میں زیادہ تر ”مُشَارَكَت“ کی خاصیت پائی جاتی ہے۔ اور ”مُشَارَكَت“ کا مطلب یہ ہے کہ دو یا دو سے زیادہ افراد کسی کام میں اس طرح شریک ہوں کہ ہر ایک فاعل اور مفعول دونوں کی حیثیت رکھتا ہو، اگرچہ لفظ میں ایک فاعل اور دوسرا مفعول ہو۔ جیسے رَامَيْتُهُ (میں نے اُسے اور اس نے مجھے تیر مارا)، حَاصَمْتُهُ (میں نے اس سے اور اس نے مجھ سے جھگڑا کیا)۔

فائدہ: باب تفاعل کی خاصیت ”تَشَارُك“ اور باب مُفَاعَلَت کی خاصیت ”مُشَارَكَت“ ہے۔ دونوں میں مشترکہ طور پر یہ بات پائی جاتی ہے کہ دو یا دو سے زیادہ افراد کسی فعل یا وصف میں شریک ہوتے ہیں۔ مگر دونوں میں استعمال کے اعتبار سے یہ فرق ہے کہ مُفَاعَلَت میں دو شریکوں میں سے ایک، لفظ میں فاعل اور دوسرا مفعول ہوتا ہے جیسے قَاتَلَ زَيْدٌ مُحَمَّدًا (زید نے محمود سے جنگ کی) اور باب تفاعل میں دونوں لفظ کے اعتبار سے فاعل ہوتے ہیں۔ جیسے تَقَاتَلَ زَيْدٌ وَ مُحَمَّدٌ (زید اور محمود نے آپس میں جنگ کی)۔

3.16: معلومات کی جانچ

- (۱) فعل ثلاثی مجرد کے اوزان اور ابواب مثالوں کے ساتھ لکھیے۔
- (۲) ثلاثی مزید مطلق کسے کہتے ہیں؟ اس کی کتنی قسمیں ہیں؟ پہلی قسم کے اوزان و ابواب وضاحت کے ساتھ تحریر کیجیے۔
- (۳) باب تفعیل میں آنے والے فعلوں میں زیادہ تر کون کون سی خاصیتیں پائی جاتی ہیں؟ مع مثال لکھیے۔
- (۴) باب تفاعل اور مُفَاعَلَت کی اصل خاصیت کیا ہے؟ اور دونوں میں استعمال کے اعتبار سے کیا فرق ہے؟

3.17: فعل رباعی کے اوزان و ابواب:

3.17.1: اوپر بتایا جا چکا ہے کہ فعل رباعی کی دو قسمیں ہیں: ۱- مجرد ۲- مزید فیہ۔

اور رباعی مزید فیہ کی دو قسمیں ہیں: (۱) بے ہمزہ وصل (۲) باہمزہ وصل۔

3.17.2: رباعی مجرد کا صرف ایک باب ”فَعْلَلَةٌ“ ہے، اس کا ماضی ”فَعَّلَلٌ“، مضارع ”يُفَعِّلُ“ اور مصدر ”فَعَّلَلْتُ“ کے وزن پر

آتا ہے۔ جیسے بَعَثَ بِعَثْرٍ يُعِثِرُ بَعَثْرَةً (برا بیچنے کرنا، ابھارنا)۔ اور اس باب کی علامت ماضی میں چار حروفِ اصلی کا ہونا ہے۔

اس باب سے زیادہ تریح یا مضاعف ماڈے کے فعل آتے ہیں جو عموماً متعدی ہوتے ہیں۔ اس باب کی خصوصیات تو بہت ہیں، مگر ان میں سے ایک مشہور خاصیت ”قصر“ ہے۔

”قصر“ کا مطلب یہ ہے کہ کسی مرکب یا جملے کی تعبیر کے لیے اس سے کوئی مختصر لفظ بنا لیا جائے۔ جیسے هَلَّلَ (لا اله الا الله

کہا)، بَسْمَلِ (بسم الله الرحمن الرحيم کہا)، حَوَقَلَ (لا حول ولا قوۃ پڑھا)۔ قصر کو ”حکایتِ مرگب“ بھی کہتے ہیں۔

3.17.3: فعل رباعی مزید فیہ بے ہمزہ وصل: کا صرف ایک باب ”تَفَعَّلٌ“ ہے، جس کا ماضی ”تَفَعَّلَلٌ“

مضارع ”يَتَفَعَّلَلُ“ اور مصدر ”تَفَعَّلَلْتُ“ کے وزن پر آتا ہے، جیسے: تَدَخَّرَجُ، يَتَدَخَّرُجُ، تَدَخَّرُجَا (لڑھکنا)۔ اس باب کی علامت چار حروفِ اصلی سے پہلے تا کا زائد ہونا ہے۔

اس باب سے آنے والے فعل کی خاصیت ”مُطَاوَعَتِ فَعْلَلَةٌ“ ہے، جیسے دَخَّرُجْتُهُ فَتَدَخَّرُجُ (میں نے اس کو

لڑھکایا تو وہ لڑھک گیا)۔

3.17.4: فعل رباعی مزید فیہ باہمزہ وصل کے اوزان و ابواب:

رباعی مزید فیہ باہمزہ وصل کے دو باب ہیں جن کی تفصیل درج ذیل ہے:

نمبر شمار	ابواب	ماضی اور مضارع	مثال	معنی	علامت
۱	اِفْعَلَّلَال	اِفْعَلَّلَلْ يَفْعَلَّلُلُ	اِحْرَجْتَمَّ يَحْرُجُجُمُ اِحْرَجْتَمَّ	جمع ہونا	شروع میں ہمزہ وصل اور عین کلمہ و لام اول کے درمیان نون کی زیادتی
۲	اِفْعَلَّلَال	اِفْعَلَّلَلْ يَفْعَلَّلُلُ	اِفْشَعَّرَ يَفْشَعَّرُ اِفْشَعَّرَا	رونگے کھڑے ہونا	شروع میں ہمزہ وصل اور تیسرے لام کا زیادہ ہونا اور دوسرے لام کا مشدّد ہونا

ان دونوں ابواب میں عموماً ”مُطَاوَعَتِ فَعْلَلَةٌ“ کی خاصیت پائی جاتی ہے۔

پہلے باب کی مثال: طَمَأْنَنَتْهُ فَاظْمَمَنَّ (میں نے اسے مطمئن کیا تو وہ مطمئن ہو گیا)۔

دوسرے باب کی مثال: تَعَجَّرَ الْمَاءُ فَاتَعَجَّرَ (اس نے پانی بہایا تو وہ بہ گیا)۔

3.18: فعل ثلاثی مزید فیہ ملحق بہ رباعی کے اوزان و ابواب:

ثلاثی مزید فیہ ملحق بہ رباعی کی تین قسمیں ہیں:

۱- ملحق بہ رباعی مجرد (فَعْلَلَةٌ) - ۲- ملحق بہ ”تَفَعَّلٌ“ - ۳- ملحق بہ ”اِفْعَلَّلَال“۔

3.18.1: ملحق برہائی مجرد کے اوزان و ابواب:

ملحق برہائی مجرد (فَعْلَلَة) کے سات ابواب ہیں جن کی تفصیل یہ ہے:

نمبر شمار	ابواب	ماضی اور مضارع	مثال	معنی	علامت
۱	فَعْلَلَة	فَعْلَلٌ يَفْعِلُّ	جَلَبَبٌ يُجَلِّبُ جَلْبَبَةً	چادر پہنانا	تکرار لام
۲	فَعْلَلَة	فَعْلَلٌ يَفْعِلُّ	قَلَنْسٌ يُقَلِّنِسُ قَلَنْسَةً	ٹوپی پہنانا	عین کلمے کے بعد نون کی زیادتی
۳	فَوَعَلَة	فَوَعَلٌ يَفْوَعِلُ	جَوْرَبٌ يُجَوْرِبُ جَوْرَبَةً	پاتا بہ پہنانا	فاکلمہ کے بعد واو کی زیادتی
۴	فَعْوَلَة	فَعْوَلٌ يَفْعُولُ	سَرَوَلٌ يَسْرُوِلُ سَرَوَلَةً	پاجامہ پہنانا	عین کلمے کے بعد واو کی زیادتی
۵	فَيْعَلَة	فَيْعَلٌ يَفْيَعِلُ	صَيْطَرٌ يَصَيْطِرُ صَيْطَرَةً	نگہبان ہونا/ داروغہ ہونا	فاکلمہ کے بعد یاء کی زیادتی
۶	فَعْيَلَة	فَعْيَلٌ يَفْعِيْلُ	شَرِيْفٌ يُشْرِيفُ شَرِيْفَةً	کھتی کی بڑھی ہوئی پتیاں کاٹنا	عین کلمہ کے بعد یاء کی زیادتی
۷	فَعْلَاةٌ	فَعْلَانٌ يَفْعِلَانِ	قَلَسِيٌّ يُقَلِّسِي قَلَسَاءً	ٹوپی پہنانا	لام کلمہ کے بعد یاء کی زیادتی

3.18.2: ملحق بہ "تفعّل" کے اوزان و ابواب:

ثلاثی مزید فیہ ملحق بہ "تفعّل" کے آٹھ ابواب ہیں:

نمبر شمار	ابواب	ماضی اور مضارع	مثال	معنی	علامت
۱	تَفَعَّلٌ	تَفَعَّلٌ يَتَفَعَّلُ	تَجَلَّبَبٌ يَتَجَلَّبَبُ تَجَلَّبَبًا	چادر پہنانا	فاکلمہ سے پہلے تا کی زیادتی اور تکرار لام
۲	تَفَعَّنٌ	تَفَعَّنٌ يَتَفَعَّنُ	تَقَلَّنَسٌ يَتَقَلَّنَسُ تَقَلَّنَسًا	ٹوپی پہنانا	فاکلمہ سے پہلے تا اور عین کلمہ کے بعد نون کی زیادتی
۳	تَمَفَّلٌ	تَمَفَّلٌ يَتَمَفَّلُ	تَمَسَكَنٌ يَتَمَسَكُنُ تَمَسَكَنًا	مسکین ہونا	فاکلمہ سے پہلے تا اور میم کی زیادتی
۴	تَفَعَّلَتْ	تَفَعَّلَتْ يَتَفَعَّلْتُ	تَعَفَّرَتْ يَتَعَفَّرُ تَعَفَّرَاتٍ	مگڑ اور خبیث ہونا	فاکلمہ سے پہلے تا اور لام کلمہ کے بعد تا کی زیادتی
۵	تَفْوَعُلٌ	تَفْوَعَلٌ يَتَفْوَعِلُ	تَجَوْرَبٌ يَتَجَوْرِبُ تَجَوْرَبًا	پاتا بہ پہنانا	فاکلمہ سے پہلے تا اور فاکلمہ کے بعد واو کی زیادتی
۶	تَفْعُولٌ	تَفْعُولٌ يَتَفْعُولُ	تَسْرَوَلٌ يَتَسْرُوِلُ تَسْرَوَلًا	پاجامہ پہنانا	فاکلمہ سے پہلے تا اور عین کلمہ کے بعد واو کی زیادتی
۷	تَفْيَعِلٌ	تَفْيَعَلٌ يَتَفْيَعِلُ	تَشَيْطَانٌ يَتَشَيْطِنُ تَشَيْطَانًا	نافرمان ہونا	فاکلمہ سے پہلے تا اور فاکلمہ کے بعد یاء کی زیادتی
۸	تَفْعَلٌ	تَفْعَلٌ يَتَفْعِلُ	تَقَلِّسِيٌّ يَتَقَلِّسِي تَقَلِّسِيًّا	ٹوپی پہنانا	فاکلمہ سے پہلے تا اور لام کلمہ کے بعد یاء کی زیادتی

3.18.3: ملحق بہ ”اِفْعِنَالًا“ کے اوزان و ابواب:

ثلاثی مزید فیہ ملحق بہ ”اِفْعِنَالًا“ کے دو باب ہیں:

نمبر شمار	ابواب	ماضی اور مضارع	مثال	معنی	علامت
۱	اِفْعِنَالًا	اِفْعِنَلَّ يَفْعِنَلُّ	اِقْعِنْسَسْ يَفْعِنْسَسُ اِفْعِنْسَا	پیچھے ہٹنا	فاکلمہ سے پہلے ہمزہ، اور عین کلمہ کے بعد نون کی زیادتی اور تکرار لام
۲	اِفْعِنَاءًا	اِفْعِنَى يَفْعِنِي	اِسْلَنْفَى يَسْلَنْفِي اِسْلَنْفَاءًا	چت لیٹنا	فاکلمہ سے پہلے ہمزہ، عین کلمہ کے بعد نون اور لام کلمہ کے بعد یا کی زیادتی

3.19: معلومات کی جانچ

- (۱) رُبَاعِي مجزوء کے کتنے باب ہیں؟ ان کی علامت اور خاصیت مثالوں کے ساتھ واضح انداز میں بیان کیجیے۔
 - (۲) رُبَاعِي مزید فیہ کی کتنی قسمیں ہیں؟ اور ان کے کل کتنے ابواب ہیں؟ وضاحت کے ساتھ تحریر کیجیے۔
 - (۳) ثلاثی مزید فیہ ملحق بہ رُبَاعِي مجزوء کے کل اوزان و ابواب کتنے ہیں؟ علامتوں اور مثالوں کے ساتھ لکھیے۔
 - (۴) مندرجہ ذیل افعال کس باب سے آتے ہیں؟ ان کے ماضی، مضارع اور مصدر کیا ہیں؟
- ۱- تَجَلَّبَبَ ۲- تَقَلَّتَسَسَ ۳- تَسَرَّوَلَّ ۴- تَمَسَّكَنَّ .

3.20: خلاصہ مباحث:

عربی زبان میں کلمہ کی بنیادی قسمیں تین ہیں: ۱- اسم - ۲- فعل - ۳- حرف۔ ان میں سے حرف میں کوئی تبدیلی نہیں ہوتی۔ اسی لیے اس کے مختلف اوزان بھی نہیں آتے۔ رہا اسم تو اس کی دو قسمیں ہیں: ۱- اسم متممکن (یعنی اسم معرب) - ۲- اسم غیر متممکن (یعنی اسم مبنی) اور فعل بھی دو طرح کے ہوتے ہیں: ۱- فعل متصرف - ۲- فعل جامد (یعنی غیر متصرف)۔ ان میں سے اسم غیر متممکن اور فعل جامد میں مختلف انداز کی تبدیلیاں نہیں ہوتی ہیں، نہ ہی ان کے مختلف اوزان ہوتے ہیں۔ صرف اسم متممکن اور فعل متصرف میں مختلف قسم کے تغیرات ہوتے ہیں۔ اور ان سے مختلف صیغے آتے ہیں، اس لیے ان کے اوزان بھی مختلف ہوتے ہیں۔

اس سلسلے میں یہ ذہن میں رکھنا ضروری ہے کہ ”وزن“ کے لغوی معنی تولنا ہیں اور ”میزان“ کے معنی ترازو، تولنے کا کائنا اور لوہے یا پتھر کا وہ باٹ جسے ترازو کے ایک پلڑے میں رکھ کر کوئی چیز تولی جاتی ہے۔ اور اصطلاح میں میزان سے مراد ان خاص حروف کا مجموعہ ہے جن کے مقابلے میں کسی کلمے کو لاکر اس کے اصلی اور زائد حروف کا پتلا لگایا جاتا ہے۔ جیسے فاء، عین، لام۔ میزان کو وزن اور موزون بہ بھی کہتے ہیں۔

اب جس کلمے کا وزن معلوم کرنا ہوتا ہے اسے فاء، عین اور لام کے مقابلے لایا جاتا ہے، جو حرف فاء کے مقابل ہوتا ہے اسے

فائل، جو عین کے مقابل ہوتا ہے اُسے عین کلمہ اور جولام کے مقابل ہوتا ہے اُسے لام کلمہ کہا جاتا ہے۔
یہ سب اس صورت میں ہوتا ہے جب کلمے میں صرف تین حرف ہوں۔ اور اگر کسی کلمے میں تین سے زائد حروف ہوں اور
سب اصلی ہوں تو اس کا وزن بتانے میں یہ تفصیل ہے:
اگر وہ چار حرفی ہو تو میزان میں چوتھے حرف کے لیے لام ثانی بڑھاتے ہیں، اور اگر وہ پانچ حرفی ہو تو میزان میں لام ثانی اور
لام ثالث کا اضافہ کرتے ہیں۔

اور اگر کسی کلمے میں تین سے زیادہ حروف ہوں اور ان میں کچھ اصلی ہوں اور کچھ زائد، تو دیکھا جائے اگر اس میں
”سَأَلْتُمُو نِيهَا“ کے حروف میں سے ایک یا چند حروف زائد ہوں تو وزن بتانے کے لیے اصلی حروف کو فا، عین، لام کے مقابل لے
آتے ہیں اور زائد حروف کو انہی کے مثل حروف سے بیان کرتے ہیں۔
لیکن اگر کلمے میں اصلی حرف مکرر ہو تو اس کے مقابل اصلی حرف (عین، لام) کو مکرر لاتے ہیں۔ اور اس صورت میں زائد
حرف کی تعبیر اس کے مثل حرف سے نہیں کرتے۔

○ اسم متمکن (اسم معرب) کی تین قسمیں ہیں: ۱- مصدر - ۲- مشتق - ۳- جامد۔
مصدر اور مشتق اپنے فعل ہی کی طرح صرف ثلاثی و رباعی، مجرد اور مزید فیہ ہوتے ہیں۔ مگر اسم جامد اس کے ساتھ خمساً مجرد
اور مزید فیہ بھی ہوتا ہے۔ اس طرح اس کی کل چھ قسمیں ہوتی ہیں:
۱- ثلاثی مجرد - ۲- ثلاثی مزید فیہ - ۳- رباعی مجرد - ۴- رباعی مزید فیہ - ۵- خمساً مجرد - ۶- خمساً مزید فیہ
○ اسم جامد ثلاثی مجرد کے عقلی اوزان تو بارہ بنتے ہیں مگر ان میں سے صرف دس وزن متفقہ طور پر استعمال ہوتے ہیں:
۱- فَعْلٌ - ۲- فَعَلٌ - ۳- فَعِلٌ - ۴- فَعُلٌ - ۵- فَعْلٌ - ۶- فَعَلٌ - ۷- فَعِلٌ - ۸- فَعُلٌ - ۹- فُعْلٌ - ۱۰- فُعْلٌ۔
○ کسی بھی اسم متمکن کے اصلی حروف تین سے کم نہیں ہوتے۔ لیکن کچھ اسم متمکن ایسے ہوتے ہیں جن کے آخر سے ایک حرف
حذف ہو جاتا ہے اور وہ بظاہر دو حرفی ہو جاتے ہیں، جیسے دَمٌ، يَدٌ۔

○ اسم رباعی مجرد کے اوزان چھ ہیں:
۱- فَعْلٌ - ۲- فَعِلٌ - ۳- فَعَلٌ - ۴- فُعْلٌ - ۵- فَعَلٌ - ۶- فُعْلٌ۔
○ اسم خمساً مجرد کے اوزان چار ہیں:
۱- فَعْلٌ - ۲- فَعَلٌ - ۳- فَعِلٌ - ۴- فُعْلٌ۔

○ اسم مزید فیہ کے اوزان بہت ہیں۔ سیبویہ نے تین سو آٹھ وزن ذکر کیے ہیں، اور زبیدی نے ان میں اسی سے زائد اوزان کا
اضافہ کیا ہے۔ لیکن کسی بھی اسم مزید فیہ میں زیادت کی وجہ سے سات سے زیادہ حروف نہیں ہوتے، جس طرح کسی بھی فعل میں زیادت
حروف کے بعد چھ سے زیادہ حروف نہیں ہوتے۔

○ حروف زیادت کل دس ہیں جن کا مجموعہ ”سَأَلْتُمُو نِيهَا“ ہے۔ کسی بھی کلمے میں جو حروف زیادہ کیے جاتے ہیں وہ انھی دس
حروف میں سے ہوتے ہیں، مگر جب الحاق یا کسی اور وجہ سے حرف اصلی کی تکرار کی صورت میں زیادتی ہوتی ہے تو ان دس حروف میں
سے ہونا ضروری نہیں ہوتا۔

○ ثلاثی مجرد کے مصادر کے اوزان سماعی ہیں، ان کے لیے کوئی خاص ضابطہ مقرر نہیں، لیکن ثلاثی مزید فیہ، رباعی مجرد و مزید فیہ
کے مصادر کے اوزان قیاسی ہیں، وہ مخصوص اور متعین صورت میں آتے ہیں۔ کچھ علمائے ثلاثی مجرد کے مصادر کے اوزان جمع کیے ہیں
جو چوالیس تک پہنچے ہیں۔

ثلاثی مزید فیہ اور رباعی مجرد و مزید فیہ کے مصادر کے اوزان افعال ثلاثی مزید فیہ اور رباعی مجرد و مزید کے اوزان و ابواب کے ضمن میں آگے آرہے ہیں۔ اس لیے یہاں ان کے ذکر کی ضرورت نہیں۔

- حروف اصلی کی تعداد کے لحاظ سے فعل کی دو قسمیں ہیں: ثلاثی، رباعی۔ پھر ان میں سے ہر ایک کی دو قسمیں ہیں: مجرد، مزید فیہ۔
- فعل ثلاثی مجرد کے اوزان و ابواب چھ ہیں:

۱- فَعْلَلْ يَفْعَلُ ۲- فَعْلَلْ يَفْعَلُ ۳- فَعْلَلْ يَفْعَلُ ۴- فَعْلَلْ يَفْعَلُ ۵- فَعْلَلْ يَفْعَلُ ۶- فَعْلَلْ يَفْعَلُ

ان میں پہلے کے تین ابواب کو ”اصول“ اور اخیر کے تین ابواب کو ”فروع“ کہا جاتا ہے۔ ان میں سے آخری باب

(فَعْلَلْ يَفْعَلُ) کے وزن پر بہت کم افعال آتے ہیں اور باقی پانچ ابواب سے بکثرت افعال آتے ہیں۔

- فعل ثلاثی مزید فیہ کی دو قسمیں ہیں: ۱- ملحق بہ رباعی ۲- مطلق یعنی غیر ملحق بہ رباعی

ملحق بہ رباعی وہ ہے جس کا رباعی کے ساتھ الحاق کر دیا گیا ہو۔ اور مطلق اُسے کہتے ہیں جس کا رباعی کے ساتھ الحاق نہ کیا گیا ہو۔

○ نعت میں الحاق کے معنی ہیں ایک شے کا دوسری شے سے ملنا یا ملانا اور اصطلاح میں الحاق کا مفہوم یہ ہے کہ کسی ثلاثی اسم یا فعل میں ایک یا ایک سے زائد حرف اس لیے بڑھا دینا کہ وہ تمام تصرّفات میں صورۃً رباعی کے وزن پر ہو جائے اور اس اضافے سے کسی نئے معنی کا فائدہ حاصل نہ ہو۔ اس صورت میں ثلاثی کو ”ملحق“ اور رباعی کو ”ملحق بہ“ کہا جاتا ہے۔ اگر الحاق افعال میں ہو ملحق اور ملحق بہ دونوں فعلوں کے مصدر کا بھی ہم وزن ہونا ضروری ہے۔

- ثلاثی مزید فیہ غیر ملحق کی دو قسمیں ہیں:

۱- باہمزہ وصل ۲- بے ہمزہ وصل

ثلاثی مزید غیر ملحق باہمزہ وصل کے سات اوزان و ابواب ہیں:

۱- اِفْتَعَلَ ۲- اِسْتَفْعَلَ ۳- اِنْفَعَلَ ۴- اِفْعَلَلَ ۵- اِفْعَيْلَلَ ۶- اِفْعَيْعَلَ ۷- اِفْعَوَّلَ

باب افتعال زیادت تراخا یا مطاوعت فَعْلَلْ کے لیے آتا ہے۔ باب استفعال عموماً طلبِ ماخذ کے لیے آتا ہے۔ باب انفعال زیادہ تر مطاوعت کے لیے آتا ہے، اور اس باب سے ہمیشہ فعل لازم ہی آتا ہے۔ اور اس باب سے آنے والے افعال کا فاعل ملام، راہ، نون اور حرف لین نہیں ہوتا۔ باب افعللال اور افعیلال سے وہی افعال آتے ہیں جن میں عیب یا زور دار رنگ کا معنی پایا جاتا ہو۔ باب افعیعال سے جو افعال آتے ہیں ان میں عموماً مبالغہ کے ساتھ صیروت کا مفہوم پایا جاتا ہے۔ یہ تینوں باب عموماً لازم ہوتے ہیں۔ باب افعوّل سے آنے والے افعال میں مبالغہ کا وصف پایا جاتا ہے۔

- ثلاثی مزید غیر ملحق بے ہمزہ وصل کے پانچ باب ہیں:

۱- اِفْعَالَ ۲- تَفْعِيلُ ۳- تَفْعُلُ ۴- مَفَاعِلَةٌ ۵- تَفَاعُلُ

باب افعال سے آنے والے افعال میں زیادہ تر تعدیہ کی خاصیت پائی جاتی ہے۔ باب تفعیل سے آنے والے افعال میں تعدیہ اور مبالغہ و تکثیر کی خاصیت پائی جاتی ہے۔ باب تفعّل سے آنے والے افعال میں عموماً تکلف کی، باب تفاعل میں تشارک کی اور باب مفاعلت میں مشارکت کی خاصیت پائی جاتی ہے۔

تشارک اور مشارکت میں فرق یہ ہے کہ پہلے میں دونوں شریک، لفظ میں فاعل ہوتے ہیں، جب کہ دوسرے میں ایک فاعل اور دوسرا مفعول ہوتا ہے۔

- رباعی کی دو قسمیں ہیں: ۱- رباعی مجرد ۲- رباعی مزید فیہ۔

رباعی مزید فیہ کی دو قسمیں ہیں: ۱- بے ہمزہ وصل ۲- باہمزہ وصل

○ رباعی مجرد کا صرف ایک باب ”فَعَلَّلَ“ ہے، اس کا ماضی فَعَلَّلَ، مضارع يُفَعِّلُ اور مصدر ”فَعَلَّلَ“ کے وزن پر آتا ہے۔ اس باب سے زیادہ تریح یا مضاعف مادے کے فعل آتے ہیں جو متعدی ہوتے ہیں، اس کی مشہور خاصیت ”قصر“ ہے۔

○ رباعی مزید فیہ بے ہمزہ وصل کا بھی صرف ایک باب ”تَفَعَّلُ“ ہے، اس کا ماضی تَفَعَّلَ، مضارع يَتَفَعَّلُ اور مصدر تَفَعَّلُ کے وزن پر آتا ہے۔

○ رباعی مزید فیہ باہمزہ وصل کے اوزان و ابواب دو ہیں:

۱- اِفْعَلَّلَ يَفْعَلِّلُ اِفْعَلَّلَا - ۲- اِفْعَلَّلَ يَفْعَلِّلُ اِفْعَلَّلَا.

○ ثلاثی مزید فیہ ملحق بہ رباعی کی تین قسمیں ہیں:

۱- ملحق بہ رباعی مجرد (فَعَلَّلَ) - ۲- ملحق بہ ”تَفَعَّلُ“ - ۳- ملحق بہ ”اِفْعَلَّلَا“۔

الف: ملحق بہ رباعی مجرد کے اوزان و ابواب سات ہیں:

۱- فَعَلَّلَ يَفْعَلِّلُ فَعَلَّلَا - ۲- فَعَلَّلَ يَفْعَلِّلُ فَعَلَّلَا - ۳- فَوَعَلَ يَفْوَعِلُ فَوَعَلَّ - ۴- فَعَوَلَ يَفْعَوِلُ فَعَوَلَّ

- ۵- فَيَعَلَّ يَفْيَعِلُ فَيَعَلَّ - ۶- فَعِيَلَّ يَفْعِيَلُ فَعِيَلَّ - ۷- فَعَلَّ يَفْعَلُّ فَعَلَّ.

ب: ملحق بہ ”تَفَعَّلُ“ کے آٹھ باب ہیں:

۱- تَفَعَّلَ يَتَفَعَّلُ تَفَعَّلَا - ۲- تَفَعَّلَ يَتَفَعَّلُ تَفَعَّلَا - ۳- تَمَفَّلَ يَتَمَفَّلُ تَمَفَّلَا - ۴- تَفَعَّلَ يَتَفَعَّلُ تَفَعَّلَا

تَفَعَّلَا - ۵- تَفَوَعَلَ يَتَفَوَعِلُ تَفَوَعَلَّ - ۶- تَفَعَوَلَ يَتَفَعَوِلُ تَفَعَوَلَّ - ۷- تَفَيَعَلَّ يَتَفَيَعِلُ تَفَيَعَلَّ - ۸- تَفَعَّلَ يَتَفَعَّلُ تَفَعَّلَا

يَتَفَعَّلُ تَفَعَّلَا.

ج: ملحق بہ ”اِفْعَلَّلَا“ کے دو باب ہیں:

۱- اِفْعَلَّلَ يَفْعَلِّلُ اِفْعَلَّلَا - ۲- اِفْعَلَّلَ يَفْعَلِّلُ اِفْعَلَّلَا.

☆-☆-☆

4.18: نمونے کے امتحانی سوالات

3.21.1: مندرجہ ذیل سوالوں کے جواب پچیس سطروں میں لکھیے:

۱- وزن اور میزان کا لغوی اور اصطلاحی معنی بتاتے ہوئے مثالوں کی روشنی میں واضح کیجیے، اور کلمات کے وزن معلوم کرنے کا طریقہ پوری وضاحت کے ساتھ تحریر کیجیے۔

۲- اسم جامد ثلثی مجرد، رباعی مجرد اور خماسی مجرد کے اوزان مثالوں کے ساتھ واضح انداز میں بیان کیجیے۔

۳- ثلثی مجرد کے مصادر کے اوزان مثالوں کے ساتھ لکھیے اور ان کے معانی بھی بتائیے۔

۴- الحاق کے لغوی اور اصطلاحی معنی تفصیل کے ساتھ لکھتے ہوئے یہ بھی بتائیے کہ ثلثی مزید ملحق بہ رباعی مجرد کے کتنے ابواب ہیں اور کون کون سے ہیں؟ ہر ایک کی علامت بھی تحریر کیجیے۔

۵- ثلثی مزید غیر ملحق بہ رباعی کی قسمیں بیان کیجیے، ساتھ ہی ان کے اوزان و ابواب مثالوں کی روشنی میں وضاحت کے ساتھ لکھیے۔

3.21.2: مندرجہ ذیل سوالوں کے جواب پندرہ سطروں میں تحریر کیجیے:

۱- اسم جامد رباعی مجرد اور خماسی مجرد کے اوزان مثالوں کی روشنی میں وضاحت کے ساتھ لکھیے۔

۲- فعل رباعی مجرد اور مزید فیہ کے اوزان و ابواب مثالوں کے ساتھ قلم بند کیجیے۔

۳- فعل ثلثی مجرد کے ابواب کتنے اور کون کون ہیں؟ تحریر کیجیے، اور ان میں اصول و فروع کی بھی تعیین کیجیے۔

۴- ثلثی مزید فیہ مطلق بے ہمزہ وصل کے ابواب اور ہر ایک کی خاصیت مثالوں کے ساتھ پیش کیجیے۔

۵- باب تفاعل اور مفاعلت کی خاصیت اور دونوں کا استعمالی فرق مثالوں کی روشنی میں واضح کیجیے۔

☆-☆-☆

4.19: مطالعے کے لیے معاون کتابیں

- ۱- **جامع الدروس العربية**: للشيخ مصطفى الغلاييني ، دارالكتاب العربي ، بيروت ، لبنان ، ۱۴۲۵ھ - ۲۰۰۵م.
- ۲- **نحو اللغة العربية**: للدكتور أسعد النادري ، المكتبة العصرية ، صيدا ، بيروت ، لبنان ، ۱۴۲۵ھ - ۲۰۰۵م.
- ۳- **شذائِعُ العَرَفِ فِي فَنِّ الصَّرْفِ**: للشيخ أحمد الحملاوي، مؤسسة الكتب الثقافية، بدون تاريخ.
- ۴- **مراح الأرواح**: للشيخ أحمد بن علي بن مسعود، مطبوعه كلكتا، ۱۸۵۵ء.
- ۵- **الشافية**: للشيخ جمال الدين أبي عمرو عثمان بن أبي بكر المعروف بابن الحاجب المالكي المصري، مكتبة الآداب، ميدان الأوبرا، القاهرة، مصر.
- ۶- **علم الصيغ**: از مفتی عنایت احمد کاکوروی لکھنوی، ناشر: مجلس البرکات، جامعہ اشرفیہ، مبارک پور، اعظم گڑھ.
- ۷- **قواعد الصرف (اول و دوم)**: از مولانا محمد نظام الدین علیمی مصباحی، مطبوعه: مجلس البرکات، جامعہ اشرفیہ، مبارک پور، اعظم گڑھ، ۱۴۳۲ھ - ۲۰۱۱ء.

